

कोल्हापूर महानगरपालिका आस्थापनेवरील  
कनिष्ठ लिपिक वर्ग-३ संवर्गातील पदोन्नतीबाबत  
पारित झालेले महानगरपालिका ठराव क्र. २४०,  
दि.२०/५/२०१५ मधील उपसूचना ठराव क्र. ४२,  
दि.२७/८/२०१५ पूर्णतः निलंबित करणेबाबत.

## महाराष्ट्र शासन

### नगर विकास विभाग

शासन निर्णय क्रमांक -एमयुपी-२०१६/प्र.क्र. ६८/नवि-१९

मंत्रालय, मुंबई - ४०० ०३२.

दिनांक :- ९ मे, २०१६

**वाचा :-** १) आयुक्त, कोल्हापूर महानगरपालिका यांचे पत्र क्र. सामान्य प्रशासन विभाग/वशि-२/ ५७/  
२०१६, दि. १२/१/२०१६  
२) महानगरपालिका ठराव क्र. २४०, दि. २०/५/२०१५ व ठराव क्र. ४२, दि.२७/८/२०१५

### प्रस्तावना :-

आयुक्त, कोल्हापूर महानगरपालिका यांच्या संदर्भाधिन दि. २१/१/२०१६ रोजीच्या पत्रान्वये कोल्हापूर महानगरपालिकेच्या आस्थापनेवरील कनिष्ठ लिपिक वर्ग-३ संवर्गातील पदोन्नतीसाठी विनियमातील तरतूदीनुसार कार्यपद्धती अवलंबण्याबाबत महासभेस प्रस्ताव सादर करण्यात आला होता. महासभेने कार्यालयीन प्रस्ताव पुढील उपसूचनेसह मंजूर केला.

कोल्हापूर महानगरपालिकेच्या आस्थापनेवरील कनिष्ठ लिपिक वर्ग-३ संवर्गातील पदोन्नतीसाठी विनियमातील तरतूदीनुसार कार्यपद्धती अवलंबण्यास मान्यता व्हावी म्हणून आलेल्या ऑफिस प्रस्तावामध्ये खात्यांतर्गत परिक्षा देण्याबाबत प्रस्तावित करण्यात आले असून ज्या कर्मचाऱ्यांच्या (पात्र) सेवा सलग ५ वर्षे पूर्ण झाल्या आहेत अशा कर्मचाऱ्यांबाबत खात्यांतर्गत परिक्षेची अट शिथिल करण्यात यावी तसेच शिपाई व पवडी कामगारांसाठी पूर्वी २० टक्के जागेचे धोरण मंजूर होते त्याऐवजी शिपाई व पवडी कामगारांसाठी ३५ टक्के जागेचे धोरण मंजूर करण्यात येऊन सफाई व झाडू कामगारांसाठी असलेले २५ टक्के जागेच्या धोरणाऐवजी ३५ टक्के जागा त्यामध्ये (सफाई १० टक्के अधिक झाडू कामगार २५ टक्के) असे धोरण मंजूर करण्याबाबत उपसूचना दिली आहे. महासभेच्या विचारार्थ कार्यालयीन प्रस्तावामध्ये कनिष्ठ लिपिक संवर्गात लगतच्या संवर्गातील सुधारीत प्रमाण खालीलप्रमाणे प्रस्तावित करण्यात आले होते.

१. मुकादम व मुकादम तथा लिपिक	-	२० टक्के
२. कायम झाडू व सफाई कामगार	-	२५ टक्के (१५ अधिक १०)
३. पवडी कामगार	-	१५ टक्के
४. पहारेकरी	-	१० टक्के
५. शिपाई	-	३० टक्के

तथापि, सदर कार्यालयीन प्रस्तावास उपरोक्त उपसूचना प्राप्त झाल्याने फेर विचारार्थ दि.२७/०८/२०१५ चे महासभेस कार्यालयीन प्रस्ताव मान्यतेकरीता सादर करण्यात आला असता महासभेने ठराव क्र. ४२, दि.२७/८/२०१५ अन्वये या सुधारीत प्रमाणात पुन्हा बदल करून उपसूचनेसह खालीलप्रमाणे ठराव मंजूर केला आहे.

१. मुकादम व मुकादम तथा लिपिक	-	२० टक्के
२. कायम झाडू व सफाई कामगार	-	३५ टक्के (२५ अधिक १०)
३. पवडी कामगार	-	१५ टक्के
४. पहारेकरी	-	१० टक्के
५. शिपाई	-	२० टक्के

याशिवाय उपरोक्त दोन्ही महासभा ठरावामध्ये कनिष्ठ लिपिक संवर्गातील पदोन्नतीसाठी खात्यांतर्गत परिक्षेची अट रद्द करण्यात यावी. अशी शिफारस करण्यात आली आहे. सदरची शिफारस ही महानगरपालिकेच्या महाराष्ट्र महानगरपालिका अधिनियमातील कलम ४५५ व ४५७ अन्वये मंजूर असलेल्या विनियमातील तरतुदींशी पूर्णतः विसंगत आहे. त्यामुळे सरहू ठरावाची अंमलबजावणी करणे नियमानुसार होणार नाही. सदर बाब विचारात घेता उपरोक्त महासभा ठराव क्र. २४०, दि.२०/५/२०१५ मधील उपसूचना आणि ठराव क्र. ४२, दि.२७/८/२०१५ पूर्णतः विखंडीत करण्याची बाब महाराष्ट्र महानगरपालिका अधिनियमातील कलम ४५१ नुसार विचाराधिन होती.

#### शासन निर्णय :-

आयुक्त, कोल्हापूर महानगरपालिका यांनी प्रस्तावित केल्याप्रमाणे ठराव क्र. २४०, दि.२०/५/२०१५ मधील उपसूचना आणि ठराव क्र. ४२, दि.२७/८/२०१५ हि विविध संवर्गातील पदोन्नतीसाठी विहित केलेल्या विभागीय परिक्षेची तरतूद रद्द करावयाची असून मुंबई प्रांतिक कायदा १९४९ चे कलम ४६५ (१) अंतर्गत विनियमित केलेल्या तरतूदीशी विसंगत असल्यामुळे महाराष्ट्र महानगरपालिका कायदा १९४९ मधील कलम ४५१ (१) नुसार ठराव क्र. २४० मधील उप सूचना व ठराव क्र. ४२ पूर्णतः निलंबित करण्यात येत आहे.

महाराष्ट्र महानगरपालिका अधिनियमाचे कलम ४५१ (२) नुसार आदेशाच्या दिनांकापासून एक महिन्यात संबंधितांना अभिवेदन करण्यास संधी देण्यात येत आहे. विहित मुदतीत अभिवेदन प्राप्त न झाल्यास, या अधिनियमातील कलम ४५१ (३) नुसार पुढील कार्यवाही करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यांत आला असून त्याचा संकेतांक २०१६०५१०१२२१८८५२५ असा आहे. हा आदेश डिजिटल स्वाक्षरीने करून काढण्यांत येत आहे.

महाराष्ट्राचे राज्यपाल यांच्या आदेशानुसार व नावाने,

( अ.र.परशुरामे )

उप सचिव, महाराष्ट्र शासन

प्रति,

- १) महापौर, कोल्हापूर महानगरपालिका, कोल्हापूर
- २) आयुक्त, कोल्हापूर महानगरपालिका
- ३) सचिव (नवि-२), यांचे विशेष कार्य अधिकारी, नगर विकास विभाग, मंत्रालय, मुंबई.
- ४) निवड नस्ती, कार्यासन नवि-१९.